



---

Dandapanikrita Shiva Stuti

——  
ದಂಡಪಾಣಿಕೃತಾ ಶಿವಸ್ತುತಿಃ

——  
Document Information



---

Text title : Dandapanikrita Shiva Stuti

File name : daNDapANikRRitAshivastutiH.itx

Category : shiva, stuti, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 8 | 44-73||

Latest update : March 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

March 8, 2024

*sanskritdocuments.org*

---



ದಂಡಪಾಣಿಕೃತಾ ಶಿವಸ್ತುತಿಃ



ದಂಡಪಾಣಿರುವಾಚ -

ವಿಶ್ವೇಶ ಪ್ರಮಥಾಧೀಶ ವೃಷಭಾಧೀಶ ವಾಹನ .

ವೇದವೇದ್ಯ ಜಗನ್ನಾಥ ನಮಸ್ತೇ ರುದ್ರಮನ್ಯವೇ .. 44..

ಕಾಲಕೂಟಹರ ಶ್ರೀಮನ್ ಕಾಲಕಾಲ ಕೃಪಾನಿಧೇ .

ಶ್ರೀನೀಲಕಂಠ ಕಾಮಾರೇ ಉತೋತಇಷವೇ ನಮಃ .. 45..

ತ್ರಿಶೂಲಪಾಣಿನ್ ಸರ್ವಾತ್ಮನ್ ದೀನಬಂಧೋ ದಿಗಂಬರ .

ಸರ್ವಾಧಾರ ಸುರಾಧೀಶ ನಮಸ್ತೇ ಅಸ್ತು ಧನ್ವನೇ .. 46..

ಪಿನಾಕಪಾಣೇ ದೇವೇಶ ಸರ್ವದೇವೋತ್ತಮ ಪ್ರಭೋ .

ಅನಾದಿನಿಧನಾನಂತ ಬಾಹುಭ್ಯಾಮುತತೇ ನಮಃ .. 47..

ನಿರಂಜನ ನಿರಾಧಾರ ನಿರವಧ್ಯ ನಿರಾಮಯ .

ನಿಷ್ಕಲಂಕ ನಿರಾತಂಕ ನಮಃ ಸೋಮಾಯ ತೇ ಸದಾ .. 48..

ವೇದಾಂತ ವೇದ್ಯ ತ್ರಿದಶೈಕಬಂಧೋ ತ್ರಿಕಾಗ್ನಿಕಾಲ ತ್ರಿಪುರಾಂತಕೇಶ .

ಅನಂತಕಲ್ಯಾಣಗುಣಾರ್ಣವಾದ್ಯ ರುದ್ರಾಯ ದೇವಾಯ ನಮೋಽಸ್ತು ತುಭ್ಯಂ .. 49..

ಅಣೋರಣೀಯಾನ್ ಮಹತೋಮಹೀಯಾನ್ ತ್ವಮೇವ ಮಾನ್ಯೋ ಜಗದೇಕಹೇತೋ

ವಿಶ್ವಾಧಿಕಾಸಾಸ್ಯ ಪರಾತ್ಪರೇಶ ತಾಮ್ರಾಯ ದೇವಾಯ ನಮೋ ನಮಸ್ತೇ .. 50..

ತ್ವತ್ತೋ ಜಗಜ್ಜನ್ಮ ಭವತ್ಯನಂತ ತ್ವತ್ತೋ ಜಗದ್ರಕ್ಷಣಮಿಂದುಮೌಲೇ .

ತ್ವಯ್ಯೇವ ನಾಶಂ ಸಮುಪೈತಿ ಲೋಕಃ ಶಂಗಾಯ ದೇವಾಯ ನಮೋ ನಮಸ್ತೇ ..

51..

ತ್ವಮೇವ ಯಜ್ಞಾದಿ ಫಲಪ್ರದಾತಾ ತ್ವಮೇವ ಶೈವೋತ್ತಮ ಧರ್ಮಗೋಪ್ತಾ .

ತ್ವಮೇವ ನಾನಾವಿಧ ಸೃಷ್ಟಿಕರ್ತಾ ಉಗ್ರಾಯ ದೇವಾಯ ನಮೋ ನಮಸ್ತೇ .. 52..

ತ್ವತ್ತೋ ನ ಕಿಂಚಿತ್ (ಕಶ್ಚಿತ್) ಪರಮಸ್ತಿ ಲೋಕೇ ತ್ವಾಮೇವ ವೇದೋತ್ತಮಮಾಮನಂತಿ

ತ್ವಾಮೇವ ಶಾಂತಂ ಶರಣಂ ಪ್ರಪದ್ಯೇ ಭೀಮಾಯ ದೇವಾಯ ನಮೋ ನಮಸ್ತೇ ..

53..

ತ್ವಮೇವ ಮೌನೀಂದ್ರಮನಸ್ರರೋಜಧರ್ಮಂ ಪ್ರವಿಷ್ಟಃ ಶಿಪಿವಿಷ್ಟ ಶಂಭೋ .

ತ್ವಮೇವ ಪೂರ್ಣಃ ಪುರುಷಃ ಪುರಾಣೋ ಮಯೋಭವಾಯ ಪ್ರಣತೋಽಸ್ಮಿ ನಿತ್ಯಂ  
.. 54..

ತ್ವಾಮನಂತಮನಾದ್ಯಂತಮಾಮನಂತಿ ಮಹರ್ಷಯಃ .

ತ್ವಮೇವ ಕರ್ಮಫಲಃ ಶಂಕರಾಯ ನಮೋಽಸ್ತು ತೇ .. 55..

ತ್ವಮೇವ ಭಕ್ತಮಂದಾರೋ ವೃಂದಾರಕ ವರಪ್ರದಃ .

ತ್ವಮೇವಾಭೀಷ್ಟದೋ ನಿತ್ಯಂ ಮಹಾದೇವಾಯ ತೇ ನಮಃ .. 56..

ತ್ವಮೇವಾನಂತಮೀಶಾನಂ ತ್ವಾಮೇವ ಜಗದೀಶ್ವರಂ .

ವದಂತಿ ನಿಗಮಾಃ ಸರ್ವೇ ಮಹೇಶಾತೋ ನತೋಽಸ್ಮ್ಯಹಂ .. 57..

ಯಾದೃಶಂ ತ್ವಂ (ಯಾದೃಶಸ್ತ್ವಂ) ಮಹಾದೇವ ನ ಜಾನೇ ತತ್ತ್ವತಃ ಶಿವ .

ವೇದೈರಪಿ ನ ತೇ ರೂಪಂ ಜ್ಞಾನ(ತ)ಮೀಶಾನತೋಽಸ್ಮಿ ತೇ .. 58..

ತ್ವದನ್ಯಂ ನ ಭಜಾಮೀಶ ತ್ವದನ್ಯನ್ನಶೃಣೋಮ್ಯಯಂ .

ತ್ವದನ್ಯಂ ನ ಸ್ಮರಾಮೀಶ ತ್ವದನ್ಯಂ ನ ಭಜಾಮ್ಯಹಂ .. 59..

ನ ಶಿವಾನ್ಯಂ ಪೂಜಯಾಮಿ ಶಿವಾನ್ಯಃಪೂಜ್ಯ ಏವ ನ .

ನ ಶಿವಾನ್ಯಂ ಪೂಜಯಾಮಿ ಶಿವಾನ್ಯಶ್ಚಿಂತ್ಯ ಏವ ನ .. 60..

ಕರ್ಮಣಾ ಮನಸಾ ವಾಚಾ ತ್ವಾಮೇವ ಶರಣಂ ಗತಃ .

ಭೃತ್ಯತ್ವೇನ ಮಹಾದೇವ ಮಾಮಂಗೀಕುರು ಶಂಕರ .. 61..

ಪೂತೋಽಸ್ಮಿ ಪುಣ್ಯದೇಹೋಽಸ್ಮಿ ಧನ್ಯೋಽಸ್ಮಿ ಪರಮೇಶ್ವರ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 62..

ತಪಃ ಫಲಿತಮದ್ಯೈವ ಪುರಾಕೃತಮಹರ್ನಿಶಂ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 63..

ಸಾ ಲಿಂಗಪೂಜಾ ಫಲಿತಾ ಯಾ ಕೃತಾ ಪೂರ್ವಮಾದರಾತ್ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 64..

ಧನ್ಯಾ ಮಮಾಭವನ್ಮಾತಾ ಪಿತಾ ಧನ್ಯೋಽಭವನ್ಮಮ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 65..

ಧನ್ಯಾ ಮದ್ವಂಶಜಾಃ ಸರ್ವೇ ಧನ್ಯಂ ಮತ್ಕುಲಮುತ್ತಮಂ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 66..

ಜಪ್ತಃ ಪಂಚಾಕ್ಷರಃ ಶುದ್ಧಃ ಫಲಿತಃ ಶ್ರುತಿಸಮ್ಮತಃ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 67..

ಪೂರ್ವಾರ್ಜತಾನಿ ಪುಣ್ಯಾನಿ ಫಲಿತಾನಿ ಸದಾಶಿವ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 68..

ತತ್ತತ್ಕಾಲಕೃತಾಃ ಸರ್ವೇ ಧರ್ಮಾಶ್ಚ ಫಲಿತಾಃ ಶುಭಾಃ .

ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 69..  
ಪ್ರಾಯಶೋ ವಹ್ನಯಃ ಪ್ರೀತಾ ಯಥಾಕಾಲಂ ಹುತಾ ಮಯಾ .  
ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 70..  
ಋಷಯಃ ಪಿತರಃ ಸಾಧ್ಯಾಃ ಪ್ರೀತಾಃ ಪ್ರಾಯೋಽಧುನಾ ವಿಭೋ .  
ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 71..  
ನಾಂತೋಽಸ್ಮಿ ಮಮ ಭಾಗ್ಯಸ್ಯ ಭಾಗ್ಯಮೀದೃಜ್ಞಾ ನ ಕಸ್ಯಚಿತ್ .  
ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 72..  
ಭಾಗ್ಯಸ್ಯ ಪರಿಪಾಕೋಽಯಂ ಜಾತ ಏವ ಹಿತಾರ್ಥದಃ .  
ಯತಸ್ತ್ವತ್ಪಾದಕಮಲಂ ದೃಷ್ಟಮದ್ಯ ಮಯಾ ಶಿವ .. 73..  
.. ಇತಿ ಶಿವರಹಸ್ಯಾಂತರ್ಗತೇ ದಂಡಪಾಣಿಕೃತಾ ಶಿವಸ್ತುತಿಃ ಸಂಪೂರ್ಣಾ ..  
- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 8 . 44-73..  
- .. shrIshivarahasyam . ugrAkhyah saptamAMshaH . adhyAyaH 8 . 44-73..

Notes:

Daṇḍapāṇi ದಂಡಪಾಣಿ (a Yakṣa ಯಕ್ಷ named Harikeṣa ಹರಿಕೇಶ), worships Śiva ಶಿವ with intense devotion and eulogizes Him.

Proofread by Ruma Dewan

---

—  
*Dandapanikrita Shiva Stuti*  
pdf was typeset on March 8, 2024  
—

Please send corrections to [sanskrit@cheerful.com](mailto:sanskrit@cheerful.com)

